

## سەھيۇنۇزم

### ئېنىقلىما:

«سەھيۇنۇزم» (يەھۇدىي قىساسچىلىرى) پەلەستىن زېمىنىدا يەھۇدىي دۆلىتى قورۇشنى ۋە بۇ ۋاسىتە بىلەن پۈتۈن دۇنياغا ھۆكۈمران بولۇشنى مەقسەت قىلغان سىياسىي، ئىرقچى ۋە رادىكال ھەرىكەتتۇر. سەھيۇن سۆزى قۇددۇستىكى سەھيۇن تېغىنىڭ نامىدىن ئېلىنغان. مىلادىدىن ئىلگىرىكى ئونىنچى ئەسىردە داۋۇد ھىرون (ھازىرقى خەلىپە) دىن بەيتۇلمۇقەددەسكە كۆچكەن چاغدا ئۆزىنىڭ قەسىرىنى بۇ جايغا تىكلەنگەن. بۇ ئىسىم داۋۇد پادىشاھلىقىغا ۋە سۇلەيماننىڭ ھەيكىلىنى يېڭىدىن بىنا قىلىپ قۇددۇسنى ئۇنىڭ پايتەختى قىلىشقا ئىشارە قىلىدۇ.

يېقىنقى زامان سەھيۇنى ھەرىكىتى سەھيۇنىيلىق پىكرىنىڭ يېقىنقى ۋە ھازىرقى زاماندىكى تۇنجى داھىسى سانىلىدىغان ئاۋىستىرىيەلىك يەھۇدىي ھىرتزىنىڭ شەخسىيىتى بىلەن مۇناسىۋەتلىك بولۇپ، دۇنيادىكى سەھيۇنىيلار ھەرىكىتى ئۇنىڭ قاراشلىرى بويىچە پائالىيەت ئېلىپ بارىدۇ.

### قورۇلۇشى ۋە ئاساسلىق كىشىلىرى:

✽ خەلقئارا سەھيۇنىزىمنىڭ تارىخى، پىكرى ۋە سىياسىي يىلتىزلىرى بار بولۇپ، بۇ ھەقتە تۆۋەندىكى باسقۇچلار بويىچە توختىلىپ ئۆتۈشنى تەقەززا قىلىدۇ:

- «سەھيۇن» ئىبارىسى مىلادىدىن ئىلگىرىكى 1000-960-يىللىرى ئارىسىدا ئۆز پادىشاھلىقىنى تەسىس قىلغان داۋۇدقا نازىل قىلىنغان كونا ئەھدە بىرىنچى قېتىم تىلغا ئېلىنغان.

- مۇكابىيلەر ھەرىكىتى: مىلادىدىن ئىلگىرىكى 586-538-يىللىرى بابىل ئاسارتىدىن قايتىش ھارپىسىدا ئوتتۇرىغا چىققان بۇ ھەرىكەتنىڭ بىرىنچى غايىسى سەھيۇنغا قايتىش ۋە سۇلەيمان ھەيكىلىنى بىنا قىلىش ئىدى.

- باركۇھابا ھەرىكىتى (118-138م): بۇ يەھۇدىي يەھۇدىيلارنىڭ قەلبىدىكى ھېسىياتنى ئويغاتتى ۋە پەلەستىنگە توپلىنىپ، ئۇ يەردە يەھۇدىي دۆلىتى تەسىس قىلىش ئۈچۈن رىغبەتلەندۈردى.

- گىرتلى موزەس ھەرىكىتى: باركۇھابا ھەرىكىتى بىلەن ئوخشىشىپ كىتەتتى.

- تۇرغۇنلۇق مەزگىلى: يەھۇدىيلارنىڭ بېسىمغا دۇچ كېلىشى ۋە چېچىلىپ كېتىشى سەۋەپلىك يەھۇدىيلار پائالىيىتىدە تۇرغۇنلۇق يۈز بەرگەن. شۇنداق بولۇشىغا قارىماي يەھۇدىيلاردىكى مىللىي ھېسىيات ئاجىزلىماي داۋام قىلىپ كەلدى.

- داۋىد روبىن ۋە ئوقۇغۇچىسى مولوخ ھەرىكىتى (1501م-1532م): بۇلار ئىسرائىل پادىشاھلىقىنى تەسىس قىلىش ئۈچۈن يەھۇدىيلارنى چوقۇم پەلەستىنگە قايتىشقا رىغبەتلەندۈرگەن.

- مونشە ئىبنى ئىسرائىل (1604-1657م): سەھيۇنىست پىلانلارنىڭ دەسلەپكى تۇخۇمى. ئۇ، سەھيۇنىست غايىلەرنىڭ ئەمەلگە ئېشىشى يولىدا ئەنگىلىيەنى ئىشقا سېلىشنىڭ مۇھىملىقىنى كۈنتەرتىپكە كىرگۈزگەن.

- سەباتاي سەۋى (1626-1676م) ھەرىكىتى: ئۆزىنى يەھۇدىيلارنىڭ قۇتقۇزغۇچى مەسىھى ئىكەنلىكىنى ئېلان قىلغان. ئۇنىڭ سايىسىدا يەھۇدىيلار پەلەستىنگە قايتىشقا كىرىشتى. ئەمما بۇ ئەسنادا ئۇلارنىڭ قۇتقۇزغۇچىسى ئۆلگەن ئىدى.

- روچىيلد ۋە مۇسا مونتەفرى باشچىلىقىدىكى بايلار ھەرىكىتى: مەقسەت، تۇنجى قەدەمدە پەلەستىندە زېمىنغا ئىگە بولۇش ئۈچۈن يەھۇدىي تۇرالغۇلىرىنى قورۇش، ئارقىدىن يەھۇدىي دۆلىتىنى رۇياپقا چىقىرىشتىن ئىبارەت ئىدى.

- مۇستەملىكە ئىدىيىسى ھەرىكىتى: بۇ ھەرىكەت 19-ئەسىرنىڭ باشلىرىدا پەلەستىندە يەھۇدىي دۆلىتى قورۇش ئۈچۈن يەھۇدىيلارنى ھەرىكەتلىنىشكە چاقىرغان.

- 1882-يىلى روسىيەدە يۈز بەرگەن يەھۇدىي قەتلىئامىدىن كېيىن مەيدانغا چىققان زۇراۋان يەھۇدىي ھەرىكىتى: بۇ مەزگىلدە گېرمانىيەلىك ھېيكېلېر «پەيغەمبەرلەرنىڭ سۆزلىرىگە كۆرە يەھۇدىيلارنىڭ پەلەستىنگە قايتىشى» ناملىق كىتابىنىڭ ئاپتۇرى.

- مىلادى 1893-يىلى گېرمانىيە يازغۇچىسى ناسان بېرنباوم تەرىپىدىن تۇنجى قېتىم سەھيۇنىزم (Zionism) ئاتالغۇسى ئىستېمال قىلىنغان.

- 1882-يىلى روسىيەدە تۇنجى بولۇپ «سەھيۇن سۆيگۈسى» نامىدىكى بىر ھەرىكەت ئوتتۇرىغا چىققان، ھەرىكەتنىڭ ھىمايىچىلىرى «سەھيۇن يېقىنلىرى» ئىسمىدىكى ئولتۇرۇشلار بويىچە توپلىنىپ تۇرغان. بۇ ھەرىكەت 1890-يىلى «سۈرىيە ۋە پەلەستىندىكى دېھقان ۋە سانائەتچى يەھۇدىيلارغا يارىدەم بېرىش جەمئىيىتى» نامى ئاستىدا ئېتىراپ قىلىنغان. بۇ جەمئىيەتكە لىيۇن بىنسكىر باشچىلىق قىلاتتى. بۇ ھەرىكەت پەلەستىنگە ھىجرەت قىلىش ۋە ئىبرانى تىلىنى تىرىلدۈرۈشكە ھەيدەكچىلىك قىلىشنى مەقسەت قىلاتتى.

- ئاۋستىرىيەلىك يەھۇدىي ژۇرنالىست تىئودور ھېرتزلغا مەنسۇپ يېقىنقى زامان سەھيۇنىزم ھەرىكىتى: ھېرتزل 1860-يىلى 5-ئاينىڭ 2-كۈنى بوداپىستتا دۇنياغا كەلگەن، 1878-يىلى ۋىيەننا ئۇنۋېرسىتېتىدىن ھوقۇق ئىلمى دىپلومىنى ئالغان.

ئۇنىڭ مانا مەن دەپ چىقىپ تۇرىدىغان ئاساسلىق غايىسى پەلەستىندە يەھۇدىيلار دۆلىتى قورۇشنى باشلانغۇچ قىلىپ تۇرۇپ، يەھۇدىيلارنىڭ دۇنياغا ھۆكۈمران بولۇشىغا ھەيدەكچىلىك قىلىشتىن ئىبارەت ئىدى. ئۇ بۇ خۇسۇستا سۇلتان ئابدۇلھەمىد ئىككىنچى بىلەن ئىككى قېتىم سودىلىشىشقا تىرىشقان بولسىمۇ، نەتىجىگە ئېرىشەلمىگەن. ئەنە شۇ چاغدىن باشلاپ دۇنيا يەھۇدىيلرى سۇلتاننى يېقىتىش ۋە ئىسلام خەلىپىلىكىنى ئەمەلدىن قالدۇرۇش ئۈچۈن ھەرىكەت قىلىشقا باشلىغان.

- ھېرتزل 1897-يىلى فرانسىيەلىك يەھۇدىي ئوفتسىر درىفوسنىڭ فرانسىيەدىن گىرمانىيەگە ھەربى مەلۇماتلارنى يوللاپ بەرگەنلىك خىيانىتى بىلەن (1894م) سوتقا تارتىلىشىدىن پايدىلىنىپ، تۇنجى قېتىملىق خەلقئارا سەۋىيىدىكى سەھيۇنىستلار قورۇلتىيىنى چاقىردى. ئوفتسىر كېيىن ئاقلاندى. ھېرتزىل بۇ يەككە شەكىلدىكى بىر ۋەقەنى يەھۇدىيلارنىڭ تىرادىگىيىسى، دەپ تەسۋىرلەش ئارقىلىق نەتىجىگە ئېرىشتى. ھېرتزل «يەھۇدىي دۆلىتى» ناملىق مەشھۇر كىتابىنى نەشر قىلدۇردى. بۇ كىتاب ئۇنىڭغا خېلى كۆپ ساندا قوللىغۇچى ھازىرلاپ بەردى. بۇ ئەھۋال ئۇنىڭ 1897-يىلى 8-ئاينىڭ 29-31-كۈنلىرى ئارىسىدا شىۋىتسىيەنىڭ بالى شەھىرىدە بىرىنچى قېتىملىق سەھيۇنلار قورۇلتىيىنى چاقىرىشنىڭ ئىلھامى بولدى. ئۇ بۇ قورۇلتىيە ھەققىدە ئىلاۋە قىلىپ مۇنداق دېگەن: «مەندىن ئەگەر قورۇلتىيەنىڭ پائالىيەتلىرىنى خۇلاسەلەش تەلەپ قىلىنىپ قالسا، مەن ھەممەيلەننىڭ قوللىغۇچىسىغا "مەن يەھۇدىي دۆلىتىنى ئاللىقاچان قورۇپ بولىدۇم" دەيمەن، بەلكى ۋاقىرايمەن». ئۇ دۇنيا يەھۇدىيلرىنى ئەتراپىغا توپلاشتا مۇۋەپپىقىيەتكە ئېرىشتى. شۇنىڭدەك ئۇ دۇنيا تارىخىدىكى ئەڭ خەتەرلىك قارارلىرى دەپ تونۇلغان «سەھيۇن ھۆكۈمدارلىرى دەستۇرلىرى» نى ئوتتۇرىغا چىقارغان يەھۇدىيلارنىڭ يىراقنى كۆرەرلىرىنى توپلاشتىمۇ نەتىجىگە ئېرىشتى. بۇ دەستۇر يەھۇدىيلارنىڭ ئۆزگەرتىلگەن مۇقەددەس كىتابلىرىنى چىقىش قىلغان ئىدى. ئەنە شۇ ۋاقىتتىن باشلاپ يەھۇدىيلار ئۆزلىرىنىڭ سەپلىرىنى مۇقىملاشتۇردى، ۋەيران قىلغۇچ غايىلىرىنى ئەمەلگە ئاشۇرۇش ئۈچۈن سەزگۈرلۈك، يېراقنى كۆرەرلىك بىلەن يۈشۈرۈن ھەرىكەت قىلىدىغان بولدى؛ بىزنىڭ دەۋرىمىزدە ئۇنىڭ نەتىجىسى ھەممىگە روشەن كۆرىنىدىغان ئەھۋالغا كەلدى.

### پىكىر ۋە ئېتىقادلار:

❁ سەھيۇنىزم ئۆزىنىڭ پىكىر ۋە ئەقىدىلىرىنى يەھۇدىيلار تەرىپىدىن ئۆزگەرتىۋېتىلگەن مۇقەددەس كىتابلاردىن ئالىدۇ. سەھيۇنىزم ئۆزىنىڭ پىكىرىنى «سەھيۇن ھۆكۈمدارلىرى دەستۇرى» دا ئوتتۇرىغا قويغان.

(ئۇلارنى تۆۋەندىكىلەرنى ئوتتۇرىغا قويىدۇ:-ت)

❖ سەھيۇنىزم پۈتۈن دۇنيا يەھۇدىيلىرىنى ئىسمى ئىسرائىل بولغان بىرلا دۆلەتنىڭ پۇخراسى، دەپ قوبۇل قىلىدۇ.

❖ سەھيۇنىيلار، ئىلاھلىرى يەھۇۋا ۋەدە قىلغاندەك يەھۇدىيلارنى دۇنياغا ھۆكۈمران قىلىشنى مەقسەت قىلىدۇ، بۇ نىل دەرياسىدىن فۇرات دەرياسىغىچە سۈزۈلغان ۋەدە قىلىنغان زېمىندا ئۆزلىرىنىڭ ھۆكۈمىتىنى رويپاچا چىقىرىشنى چىقىش قىلىدۇ.

❖ يەھۇدىيلارنىڭ تاللانغان بىر ئىرق ئىكەنلىكىنى، بۇ سەۋەپلىك دۇنياغا ھۆكۈم قىلىش ھەققىنىڭ بارلىقىغا، باشقا خەلقلەرنىڭ ئۆزلىرىنىڭ خىزمەتچىلىرى ئىكەنلىكىگە ئىشىنىدۇ.

❖ دۇنياغا ھۆكۈمرانلىق قىلىشنىڭ ئەڭ ساغلام يولى قورقۇتۇش ۋە زۇرۋانلىقنى چىقىش قىلغان بىر سىستېما قورۇپ چىقىش.

❖ جامائەتچىلىككە ھۆكۈمران بولۇش ئۈچۈن سىياسىي ئەركىنلىكنى چەكلىمىسىز شەكىلدە خىزمەت قىلدۇرۇشقا چاقىرىدۇ. ئۇلار مۇنداق دەيدۇ: ئۇلارنى تۇزىقىمىزغا چۈرۈش ئۈچۈن قانداق يەملەرنى بىرىشىمىزنى بىلىشىمىز لازىم.

❖ دىن ھۆكۈمران بولىدىغان دەۋر ئاخىرلاشتى، دەۋرىمىزدە پۇلنىڭ ۋە سىياسەتنىڭ ھۆكۈمرانلىقى كۈچكە ئىگە، بىزنىڭ دۇنياغا ھۆكۈمران بولۇشىمىزنى قولايلاشتۇرۇش ئۈچۈن پۇل ۋە سىياسەتنى بارلىق ۋاستىلەر ئارقىلىق قوللىمىزغا مەركەزلەشتۈرۈشىمىز لازىم.

❖ سىياسەت ئەخلاقنىڭ ئەكسى بولۇپ، ئۇنىڭدا چۇقۇم ھىلە-مىكىر ۋە رىيا بولۇشى لازىم. سەمىمىيەت ۋە پەزىلەت سىياسەتنىڭ ئېنىقلىمىسى بويىچە رەزىللىكتۇر.

❖ ئوقۇتقۇچى، خىزمەتچى، بالا تەربىيەلىگۈچى ۋە ئاياللار كۈلۈبلىرىغا ئوخشىغان يەرلەرگە بىر قاتار تەدبىرلەر ئارقىلىق ئۆز ئادەملىرىمىزنى قويۇپ، كىشىلەرنى شەرتسىز شەكىلدە رەزىللىكلەر ئىچىگە چۆكتۈرۈۋېتىشىمىز لازىم.

❖ غايىلىرىمىزگە خىزمەت قىلغانلا بولىدىكەن پارا، ئالدامچىلىق ۋە خىيانەت دېگەنلەرنى ئىككىلەنمەستىن ئىشقا سېلىشىمىز لازىم، دەپ قارايدۇ.

❖ بىزگە قارىغۇلارچە ئىتائەت قىلىشقا كاپالەتلىك قىلىش ئۈچۈن قورقۇنۇچ سېلىشقا ھەرىكەت قىلىشىمىز لازىم. بىزنىڭ بارلىق ئىسيان ۋە قوزغىلاڭنى ئىزىپ ئۆتۈپ كىتىدىغان قاتتىق قوللىقىمىز ئومۇملىشىپ كەتسەلا يىتەرلىك.

❖ خەلقنىڭ ئالدىنىشى، ئۇلارنىڭ زىيانلىرىنى كۆزلەيدىغان پىلانلارنىڭ ئەمەلگە ئېشىشىدا بىلمەستىن يارىدەملىشىشى ئۈچۈن ئەركىنلىك، باراۋەرلىك ۋە قېرىنداشلىققا ئوخشىغان شۇئارلارنى توۋلاپ تۇرىشىمىز لازىم.

❁ قولمىزدىكى پۇل ۋە ئۆلمايرىمىزنىڭ كەسىپلىرى بىلەن مۇناسىۋەتلىك ئىلىمگە تايانغان ئاقسۆڭەكلىكنى تەشۋىق قىلىشىمىز، كۈچلەندۈرىشىمىز لازىم.

❁ باشلىقلارنى چاڭگىلىمىزغا كىرگۈزۈپ، ئۇنىڭ تەيىنلىنىش ئىشلىرىنى قولمىزدا تۇتىشىمىز لازىم. ئۇلارنى تاللاش ئەخلاقىي سەۋىيىلىرىنىڭ تۈۋەنلىكى، تەجرىبىسىزلىكى ۋە مەنەسەپپەرەستلىكىنى ئېتىبارغا ئالغان ئاساستا ئېلىپ بېرىلىشى كېرەك.

❁ دۇنيانى بىز خالىغان تەرەپكە يۈزلەندۈرۈپ بىرىدىغان ئاكتىپ كۈچ مەتبۇئاتقا ھۆكۈمران بولۇشىمىز لازىم.

❁ ھۆكۈمدارلار بىلەن خەلق، خەلق بىلەن ھۆكۈمدارلار ئوتتۇرىسىدىكى بوشلۇقنى كېڭەيتىۋېتىش لازىم؛ بۇنداق قىلغاندا رەھبەر ھاسسىنى يوقىتىپ قويغان قارىغۇغا ئوخشاپ قالىدۇ-دە، كۈرسىسىنى ساقلاپ قېلىش ئۈچۈن بىزدىن پاناھلىق سورايدۇ.

❁ بارلىق كۈچلەرنىڭ ئېلىشىشى ئۈچۈن ئۇلارنىڭ ئارىسىغا خۇسۇمەت ئۆتلىرىنى يېقىشىمىز، ھاكىمىيەتنى بارلىق كۈچلەر ئېرىشىشكە تىرىشىدىغان مۇقەددەس غايە ئورنىغا كۆتىرىشىمىز، دۆلەتلەر ئوتتۇرىسىدا، ھەتتا ھەر بىر دۆلەتنىڭ ئىچىدە ئۇرۇش ئۆتلىرىنى يېلىنجىتىشىمىز لازىم. شۇنداق قىلغاندىلا كۈچلەر ئاجىزلىشىدۇ، ھۆكۈمەتلەر يېقىلىدۇ-دە، بىزنىڭ دۇنياۋىي ھۆكۈمەتلىرىمىز ئۇلارنىڭ ئورنىغا دەسسەيدۇ.

❁ زۇلۇم ئىچىدىكى كەمبەغەل خەلقلەرنىڭ يېنىغا ئۇلارنىڭ زۇلۇمدىن قۇتقۇزغۇچىلىرى، ئازات قىلغۇچىلىرى سۈپىتىدە بارىمىز-دە، ئۇلارنى بىر تەرەپتىن سوتسىيالىزمچىلار، ئانارخىست، كومىنىست ۋە ماسونلاردىن ئىبارەت بىزنىڭ ئەسكەرلىرىمىزنىڭ سەپلىرىگە قېتىلىشقا چاقىرساق، يەنە بىر تەرەپتىن ئاچارچىلىقتىن پايدىلىنىپ كۆپچىلىكنىڭ ئۈستىدىكى ھۆكۈمرانلىقىمىزنى كۈچەيتىپ، قارشىمىزغا چىققانلارنى بىتەرەپ قىلىشتا ئۇلارنىڭ كۈچلىرىدىن پايدىلىنىشىمىز لازىم.

❁ قانداقلا بولمىسۇن مونوپۇل قىلىۋالغان ئالتۇنلىرىمىز ئارقىلىق ئىقتىسادىي ساھەلەردىكى كىرىزىسلاردىن ياخشى پايدىلىنىپ، ھەممىنى ئۆزىمىزگە ئىتائەت قىلدۇرۇشىمىز لازىم.

❁ بىز ھازىر يۇشۇرۇن ۋاستىلىرىمىزنىڭ سايىسىدا ، ئەگەر بىر دۆلەت بىزگە ھۇجۇم قىلسا، باشقا بىرى بىزنى قوغداش ئۈچۈن ئاتلانغۇدەك دەرىجىدە كۈچلۈك ۋەزىيەتتە تۇرىۋاتىمىز.

❖ «ئەركىنلىك» سۆزى كىشىلەرنى ئاللاھ بىلەن توقۇنۇشقا، ئۇنىڭ سۈننىگە قارشى تۇرۇشقا ئېلىپ بارىدۇ، شۇڭا ھاكىمىيەتنىڭ قولىمىزغا ئۆتۈشى ئۈچۈن بۇ ۋە بۇنىڭغا ئوخشىغان سۆزلەرنى جانلاندىرىشىمىز لازىم.

❖ بىزنىڭ مەخپى، تىپ-تىنچ ۋە كۈچلۈك شەكىلدە پائالىيەت ئېلىپ بارىدىغان، ئەزالىرى داۋاملىق ئۆزگىرىپ تۇرىدىغان ھېچكىم ۋەيران قىلىپ تاشلىيالمىدىغان يۈشۈرۈن كۈچىمىز بار. مانا بۇ جەمئىيەت ھۆكۈمدارلىرىنى خالىغان يەرگە يۈزلەندۈرىشىمىزنىڭ كاپالىتى.

❖ كىشىلەرنىڭ قەلبلىرىدىكى ئىمان دۆلىتىنى ۋەيران قىلىپ تاشلىشىمىز، ئۇلارنىڭ ئەقىللىرىدىكى ئاللاھنىڭ ۋۇجۇدىنى چىقىرىۋېتىپ، ئۇنىڭ ئورنىغا ماتىرىيالىستىك، ماتېماتىك قانۇنلارنى يەرلەشتۈرىشىمىز لازىم؛ چۈنكى خەلق دېگەن ئىمان دۆلىتىنىڭ ھىمايىسى ئاستىدا تىنچ، بەختلىك ياشايدىغان نېمە. كىشىلەرگە ئۆزلىرىنى تەكشۈرۈش پۇرسىتى بەرمەسلىك ئۈچۈن ئۇلارنى ئوخشىمىغان ۋاستىلەر ئارقىلىق ئالدىراش قىلىشىمىز لازىم. شۇنداق قىلغاندىلا ئۇلار دۇنيا توقۇنۇش سەھنىسىدىكى ئەسلى دۈشمەنلىرىنى پەرقلەندۈرەلمەيدۇ.

❖ ئىسلام جەمئىيەتلىرىنىڭ مال-مۈلۈكلىرىنى ئۇلارنىڭ خەزىنىلىرىدىن بىزنىڭ خەنىمىزگە يۆتكەشتە ھەرقانداق ۋاستىلەرنى قوللىنىشىمىز لازىم.

❖ تۇيغۇلىرى تاشقا ئايلىنغان، ئەخلاقى ۋە ئىنسانىي قىممەتلەردىن ئايرىلىپ قالغان دىن ۋە سىياسەتكە قارشى تۇرىدىغان جەمئىيەتلەرنى ئوتتۇرىغا چىقىرىشىمىز لازىم. ئۇ ھالدا بۇ جەمئىيەتلەرنىڭ يالغۇز ئارزۇلىرى ماددى ھالاۋەتلىرىنى ئەمەلگە ئاشۇرۇشتىن ئىبارەتلا بولۇپ قالىدۇ. بۇنداق بولغاندا ئۇلار ھەر قانداق شەكىلدىكى قارشىلىق كۆرسىتىشلەردىن ئاجىز كىلىدۇ، ئارىدىن ئۇزاق ئۆتمەيلا ئۆزلىرىنى بىزنىڭ قولىمىزدا خار ھالدا ئۇچىرىتىدۇ.

❖ كۈچ كۆرسىلىرى قولىمىزدا بولىدۇ، بارلىق ۋەزىپىلەرگە ھۆكۈمران بولىمىز، سىياسەت بىزنىڭ تەرەپدارلىرىمىزنىڭ قولىدا بولىدۇ، بۇ كۈچىمىز ئارقىلىق بىز ھەرقانداق ۋاقىتتا قارشىمىزغا چىقىدىغانلارنى ئۇلارنىڭ ئۆز كىشىلىرى ئارقىلىق يوق قىلىۋېتىلەيمىز.

❖ ھەر يەرگە تازىلاپ بولغىلى بولمىغۇدەك دەرىجىدە پارچىلىنىش ئورۇقلىرىنى چاچتۇق. جەمئىيەتلەرنىڭ ماددىي ۋە مىللىي مەنپەئەتلىرى ئوتتۇرىسىدا تىپىشىشنى مەيدانغا كەلتۈردۇق، ئۇلارنىڭ جەمئىيەتلىرىدە دىنىي ۋە مىللىي دۈشمەنلىك ئوتلىرىنى ياقىتۇق، يىگىرمە ئەسىردىن بىرى شۇ خىل ئوتلارنى تۇتاشتۇرۇشقا كۈچىمىزنى سەرپ قىلىپ كىلىۋاتىمىز. شۇنىڭ ئۈچۈن بىز قوشۇلماي تۇرۇپ ھېچقانداق دۆلەت يەنە بىر دۆلەت بىلەن بىزگە قارشى بىرلىشەلمەيدۇ. چۈنكى دۆلەتلەرنىڭ ھەرىكەتلىنىشىگە كاپالەتلىك قىلىدىغان قوزغاتقۇچ بىزنىڭ قولىمىزدا.

❁ ئاللاھ بىزنى دۇنياغا ھۆكۈمران بولۇشىمىز ئۈچۈن تەييارلىدى، باشقا مىللەتلەردە تېپىلمايدىغان ئەۋزەللىك ۋە ئالاھىدىلىكلەرنى بىزگە بەردى. ئەگەر ئۇلارنىڭ ئىچىدە دانالار بولغان بولسا ئىدى، بىزگە قارشى تۇرالىغان بولاتتى.

❁ بەزى قالايمىغان تۇيغۇلارنى يوقىتىشنىڭ ئورنىغا ئۇلارنى غايىلىرىمىز ئۈچۈن خىزمەت قىلدۇرىشىمىز، باشقىلارنىڭ پىكىرلىرىنى ئىلگىمىزگە ئېلىشىمىز ۋە ئۇنى بوغۇپ تاشلاشنىڭ ئورنىغا مەنپەئەتمىزگە ئويغۇن ھالدا تەرجىمە قىلىشىمىز لازىم.

❁ جامائەتچىلىكنى ساغلام تەپەككۈر قىلىش كۈچىدىن مەھرۇم قىلىشىمىز لازىم. قايسى ۋەدىلەرنى ئەمەلگە ئاشۇرغىلى بولىدىغانلىقى، قايسىلىرىنى ئەمەلگە ئاشۇرۇش ئىمكانسىز ئىكەنلىكلىرىنى ئايرىيالمىغۇدەك ھالغا كىلىپ، بىزنىڭ يالغان بايانلىرىمىزغا ئۆزگەرمەس ھەقىقەتلەر سۈپىتىدە يېپىشىشلىرىنى قولغا كەلتۈرىشىمىز كېرەك. بىز شۇنداق بىر ھەيئەت تەشكىللىشىمىز لازىمكى ئۇنىڭ ئەزالىرى خەلقنىڭ ئارىسىغا كىرىپ ئۇلارغا ۋەدىلەرنى ياغدۇرۇپتىدىغان پارقىراق، ھاياجانلاندىرىدىغان نۇتۇقلارنى سۆزلەشلىرى كېرەك. يەنە خەلقنىڭ ئارىسىدا ئۇلارنىڭ سىياسەتنى چۈشەنمەيدىغانلىقىنى، ياخشىسى ئۇنى ئۆز ئەھلىگە تاشلاپ بىرىش قارىشىنى تارقىتىشىمىز لازىم.

❁ جەمئىيەتتە قارىمۇ قارشى پىكىرلەرنى كۆپەيتىمىز، ھېسسىيات ۋە شەھۋانىيلىقنى بىرىنچى پىلانغا قويىمىز.

❁ بارلىق دۆلەتلەرگە سۆزۈلۈغان ۋە پۈتۈن دۆلەت ھۆكۈمدارلىرى ئىتائەت قىلىدىغان يۈكسەك ھۆكۈمەت ئىدارىسى قورۇپ چىقىمىز.

❁ سانائەت ۋە تىجارەتنى كونتروللىقىمىز ئاستىغا ئېلىشىمىز، كىشىلەرنى ھاكاۋۇر، ئىسراپخور ۋە بوشاڭلىق قاتارلىقلارغا ئادەتلەندۈرىشىمىز، مائاشلارنى يۇقىرىلىتىپ، قەرزنى ئاسانلاشتۇرۇش ۋە ئۆسۈمنى ھەسسەلەپ كۆپەيتىش ئۈچۈن ھەرىكەت قىلىشىمىز لازىم. شۇنداق قىلغاندا بارلىق مىللەتلەر بىزنىڭ ئالدىمىزغا سەجدە قىلغان ھالدا كىلىدۇ.

❁ كۆرىنىشتە قەلبىمىزدىكى سىرتقا چىقارماي، زۇلۇمغا قارشى تۇرغان، زالىملارنى ئەيىپلەپ، ئەركىنلىكنى ھېمايە قىلغان بولىۋالىمىز.

❁ ئىنتايىن ئاز قىسمىنى ھېسابقا ئالمىغاندا بارلىق مەتبۇئات بىزنىڭ قولىمىزدا. بىز ئۇنى خەلقنى تەسىرلەندۈرگۈدەك شەكىلدە قوللىنىمىز. خەلق مەتبۇئات سەۋەبى بىلەن ھەقىقەتلەردىن يىراق قالىدۇ، مەنپەئەتلىرىنى باشقا جايلاردىن ئىزدەيدۇ، ھەمىشە شەھۋەت ۋە لەززەت قوغلاپ، ئالدىراش ئۆتىدۇ.

❁ ھۆكۈمدارلار بىزنىڭ پەرمانلىرىمىزغا ئاسىيلىق قىلىشقا خېلىلا ئاجىزلىق قىلىدۇ؛ چۈنكى ئۇلار تۈرمە ياكى تۇيۇقسىزلا يوق بولۇپ كىتىشىنىڭ ئۇلارنىڭ

ئىچىدىن چىققان ئىسيانكارلارنىڭ تەقدىرى ئىكەنلىنى ئۇبدان بىلىدۇ، شۇنىڭ ئۈچۈن ئۇلار بىزگە قاتتىق ئىتائەت قىلىدۇ، مەنپەئەتلىرىمىزنى بار كۈچلىرى بىلەن ھېمايە قىلىدۇ.

❁ پىلانلىرىمىزنىڭ مۇددەتتىن ئىلگىرى ئاشكارا بولۇپ قالماسلىقى ۋە ۋاقتى كىلىشتىن ئىلگىرى ئىجتىمائىي كۈچلەرنىمۇ ۋەيران قىلىۋەتمەسلىك ئۈچۈن ھەرىكەت قىلىمىز.

❁ ئۆزىمىز خالىغان كىشىلەرنى ھوقۇق بېشىغا چىقىرىش ئۈچۈن، ئاۋاز بىرىش ۋە مۇتلەق كۆپ سانلىق سىستېمىسىنى بىز يولغا قويدۇق. ئەلۋەتتە جامائەت پىكىرىنى شۇلارغا ئاۋاز بىرىدىغان ئەھۋالغا ئەكىلىپ بولغاندىن كېيىن شۇنداق قىلدۇق.

❁ ئائىلىنى پارچىلايمىز ۋە ھەر بىرىنىڭ ئىسيان قىلىشى ئۈچۈن ئۇلارغا ئۆزلۈك روھىنى سىڭدۈرىمىز. ئىمتىياز ساھىبلىرىنىڭ يۇقىرى مەنەسپلەرگە ئۆرلەپ كېتىشىگىمۇ توسالغۇلۇق قىلىمىز.

❁ ھاكىمىيەت بېشىغا ئېچىلىپ كەتمىگەن ئەمما دەپتىرى قارا كىشىلەرلا يىتىپ كىلەلەيدۇ، ئۇلار سىرلىرىنىڭ ئېچىلىپ كېتىشى ۋە سەتچىلىككە قىلىشتىن قورققان ھالدا بىزنىڭ پەرمانلىرىمىزنى بىجاندەل ئىجرا قىلىدۇ. شۇنىڭدەك يەنە كۈچسىز، توخۇ يۈرەك باشلىقلارنى ئوتتۇرىغا چىقىرىمىز.

❁ پايدىسى بار، دەپ قارىغان بارلىق ئىنقىلاب ۋە قوزغىلاڭلارغا يارىدەم بىرىمىز.

❁ غايىلىرىمىزگە يىتىش ئۈچۈن يۇشۇرۇن كۈچلىرىمىزنى قورۇپ چىقتۇق. سىرلىرىمىزدىن خەۋىرى يوق تەلەپسىز ئىنسانلار كىلىپ ئۇنىڭغا ئەزا بولىدۇ، ئىشىنىدۇ، بىز بولساق ئۇلارغا تېخىمۇ كۈچلۈك شەكىلدە ھاكىم بولىدۇق ۋە ئۇلارنى خىزمەتلىرىمىز ئۈچۈن بويسۇندۇردۇق.

❁ ئاللاھنىڭ تاللانغان بەندىلىرىنىڭ پارچىلىنىپ كېتىشى ئاجىزلىق ئەمەس، بەلكى نېمەتتۇر. چۈنكى شۇ پارچىلىنىش بىزنى دۇنيانىڭ خۇجايىنلىقلىقىغا ئېلىپ باردى.

❁ بارلىق نەشرىيات ئورگانلىرى بىزنىڭ قوللىرىمىزدا بولىدۇ، ئىنسانىيەت پىكىرى ھەققىدىكى تەبىرلەر بىزنىڭ ھۆكۈمەتلىرىمىزنىڭ قولىدا بولىدۇ، پىكىرىمىزگە خىلاپلىق قىلغان ھەر قانداق نەشرىيات ئورگانىنى قانۇن نامىدىن تاقىۋېتىشكە ھەرىكەت قىلىمىز.

❁ ھەر بىرى غايىلىرىمىز ئۈچۈن خىزمەت قىلىدىغان ئوخشىمىغان تۈر ۋە ئۇسلۇبلاردا گېزىت ۋە ژۇرناللىرىمىز بولىدۇ.

❁ بىزنىڭ سىرتىمىزدىكى كىشىلەرنى شەرتسىز شەكىلدە ئۇيۇن-تاماشا، ئاممىۋى كۈلۈبلەر، سەنئەت، جىنسىي مۇناسىۋەت ۋە زەھەرلىك چىكىملىكلەر بىلەن

ئاۋارە قىلىشىمىز لازىم. بۇنداق قىلغاندا بىز بىلەن تالىشىدىغانغا، پىلانلىرىمىزغا قارشى تۇرىدىغانغا ۋاقىت تاپالماي قالىدۇ.

❁ كولىكېتىپ شەكلىدىكى بارلىق نەرسىلەرنى يوقىتىپ تاشلايمىز. بۇ باسقۇچنى ئۇنۋېرسىتېتلارنى ئۆزگەرتىشتىن باشلاپ، ئۇلارنى ئۆزىمىزنىڭ ئۆزگىچە پىلانلىرىمىز بويىچە قايتىدىن قورۇپ چىقىمىز.

❁ يولىمىزغا توسقۇنلۇق پەيدا قىلغانلارنى ئىنتايىن قاتتىق قوللۇق بىلەن بىر تەرەپ قىلىمىز.

❁ تەسىر دائىرىمىزنى كېڭەيتىش ئۈچۈن ماسونلارنىڭ تارماقلىرىنى ھەممە يەرگە ئاچىمىز.

❁ ھاكىمىيەت قولىمىزغا ئۆتكەن چاغدا زېمىندا بىزنىڭ دىنىمىزدىن باشقا دىنلارنىڭ مەۋجۇت بولۇپ تۇرىشىغا يول قويمايمىز.

پىكىر ۋە ئەقىدىلەرنىڭ يىلتىزلىرى:

❁ سەھيۇنىزم ئۆزگىرىپ كەتكەن تەۋرات بىلەن ئوخشاش دەرىجىدە قەدىمىيلىككە ئىگە بولۇپ، ئۇ باشتىن تارتىپلا يەھۇدىيلاردىكى مىللەتچىلىك روھىنى ئويغىتىپ كەلگەن. ھېرتزل ھەرىكىتى بولسا قەدىمقى سەھيۇنىزم ھەرىكىتىنىڭ يېڭىلىنىشى ۋە قايتىدىن تەرتىپكە سېلىنىشىدۇر. خالاس.

❁ سەھيۇنىزم ئۆزگىرىپ كەتكەن تەۋرات ۋە تېلمۇدىنىڭ روھىغا ئاساسەن پائالىيەت ئېلىپ بارىدۇ. ئەمما شۇنىڭغىمۇ ئىشارە قىلىپ ئۆتۈش زۆرۈركى، ئۇلارنىڭ بىر قانچىلىغان كاتتىۋاشلىرى دىنىسىزلاردىن ئىدى. ئۇلارنىڭ قارىشىدىكى يەھۇدىيلىق پەقەت سىياسىي ۋە ئىقتىسادىي ئارزۇلىرىنى ئىشقا ئاشۇرۇشتىكى پەردىدىن باشقا نەرسە ئەمەس.

❁ يەھۇدىيلارنىڭ كۆپىنچىسى تېلمۇدىنى ئۆزلىرىنىڭ دىنىي دەستۇرى، دەپ ھېسابلايدۇ. تېلمۇد يەھۇدىيلارنىڭ راھىبلىرى ۋە فىقھىي ئالىملىرىنىڭ ئىزدىنىشلىرىدىن تەركىپ تاپقان بىر كىتاب بولۇپ، ئۇنىڭ ئومۇمىي ۋە خۇسۇسىي ھاياتىنىڭ دائىرىسى سىزىپ چىقىلغان. ئۇنىڭدا يەنە ئۇلارنىڭ ئىجتىمائىي ۋە سىياسىي ۋەزىيەتلىرىنى ئاقلايدىغان، ئۆزلىرى ۋە كەلگۈسى ئەۋلادلىرىنىڭ قەلبىدە ئىنسانىيەت جەمئىيىتىنى پەس كۆرۈش، ئۇنىڭدىن ئىنتىقام ئېلىش، كىشىلەرنىڭ ماللىرىنى ناھەق يىۋېلىش، ئۇلارنىڭ جانلىرى، ئىززەت-ئاپرۇپىلىرى، مال-مۈلۈكلىرىنى تارتىۋېلىش ۋە يەھۇدىيلاردىن باشقىلارنىڭ قانلىرىنى بىر قىسىم دىنىي پائالىيەتلەردە ئىستېمال قىلىش ئۈچۈن ئېقىتىش قاتارلىقلارنى راۋا كۆرىدىغان

تەلىمات ۋە ئەھكاملارمۇ مۇجەسسەملەنگەن؛ چۈنكى فەسىھ كۈنىدىكى پىتىر خىمىردىن قىلىنغان تاماق ياكى باشقا نەرسىلەرگە ئىنساننىڭ قېنىدىن بىر تامچە قويىلىدۇ.

## تارقىلىشى ۋە تەسىر دائىرىسى:

❁ سەھيۇنىزم خەلقئارالىق يەھۇدىيلىقنىڭ سىياسىي يۈزىدىن ئىبارەت بولۇپ، ئۇ يەھۇدىيلار ئۆزلىرىگە تەشۋىرلىگەنگە ئوخشاش «يۈز قوللۇق ھىندىي ئىلاھىي فىشنى» غا ئوخشايدۇ. چۈنكى سەھيۇنىزمنىڭمۇ دۇنيادىكى ھۆكۈمەت ئاپپاراتلىرىنىڭ كۆپىنچىسىدە ئۇنىڭ مەنپەئەتى ئۈچۈن پائالىيەت ئېلىپ بارىدىغان ئىدارە قىلغۇچ قولى بار.

❁ ئىسرائىلنى يىتەكلەيدۇ، ئۇنىڭ ئۈچۈن پىلان تۈزىدۇ.

❁ ماسونلار سەھيۇنىزمنىڭ تەلىمات ۋە كۆرسەتمىلىرى بويىچە ھەرىكەت قىلىدۇ، ئۇنىڭ باشلىق ۋە مۇتەپەككۈرلىرى ئۇنىڭغا بويسۇنىدۇ.

❁ سەھيۇنىزمنىڭ ئامېرىكا ۋە ياۋرۇپالاردا قارماققا بىر- بىرىگە قارىمۇ قارشىدەك كۆرىنىدىغان، ئەمەلىيەتتە دۇنيا يەھۇدىيلىرىنىڭ مەنپەئەتى ئۈچۈن پائالىيەت ئېلىپ بارىدىغان يۈزلىگەن جەمئىيەتلىرى بار.

❁ سەھيۇنىزمنىڭ كۈچىنى دەرىجىدىن تاشقىرى مۇبالىغە قىلىۋاتقانلارمۇ بولغاندەك، ئۇنىڭغا سەل قارايدىغانلارمۇ بار. ئەلۋەتتە بۇ ئىككى خىل قاراشنىڭ ھەر ئىككىسى توغرا ئەمەس. مەسىلىنىڭ ھەقىقىي يۈزى تەتقىق قىلىنغاندا شۇ نەرسە ئوتتۇرىغا چىقىدۇكى، يەھۇدىيلار زامانىمىزدا قائىدىدىن سىرت بىر خىل ئۈستۈنلۈكتە ياشىماقتا.

يۇقىرىقىلاردىن شۇ نەرسە ئايدىڭلىشىدۇكى: سەھيۇنىزم پەلەستىندىكى يەھۇدىي دۆلىتى ئارقىلىق پۈتۈن دۇنياغا ھۆكۈمران بولۇشنى مەقسەت قىلىدىغان ئىرقچى، سىياسىي ھەرىكەت بولۇپ، ئىسمى پەلەستىندىكى سەھيۇن تېغىنىڭ ئىسمىدىن ئېلىنغان. بۇ ھەرىكەت تەۋرات ۋە ئىنسانىيەت جەمئىيىتىنى پەسلەشتۈرۈشكە، يەھۇدىيلاردىن باشقا مىللەتلەردىن ئىنتىقام ئېلىشقا قىزىقتۇرىدىغان تېلىمۇدىنىڭ تەلىماتلىرىنى ئاساس قىلىدۇ. يەھۇدىيلار ئۆزلىرىنىڭ ۋەيران قىلغۇچ پرىنسىپلىرىنى «سەھيۇن ھۆكۈمدارلىرى دەستۇرى» نامىدا قانۇنلاشتۇرغان. بۇ قانۇن ھەقىقەتمۇ دۇنيا تارىخىدىكى ئەڭ خەتەرلىك قارارلارنى ئۆز ئىچىگە ئالىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- ئابدۇللاھ ئەتتلى: جذور البلاء .
- ئابدۇللاھ ئەتتلى: الأفعى اليهودية في معازل الإسلام.
- ئابدۇللاھ ئەتتلى: خطر اليهودية العالمية
- ئەنۋەر ئەلجۇندى: المخططات التلمودية الصهيونية اليهودية في غزو العالم الإسلامي.
- ئەھمەد ئابدۇلغەفور ئەتتار، ئۇجاج نۇۋەيھىز، شەۋقىي ئابدۇنناسر، مۇھەممەد خەلىفە ئەتتۇنسى ۋە ھۈسەين ئەتتەنتاۋىيلار تەرجىمىسى: بروتوكولات حكما صهيون .
- ل.فراي:
- ئەھمەد ئابدۇلغەفور ئەتتار: مؤامرة الصهيونية على العالم.
- ئۆمەر رۇشدى: الصهيونية وربيتها إسرائيل .
- ئابباس مەھمۇد ئەلئەققاد: الصهيونية العالمية.
- ھېنرى فورد: اليهودي العالمي.
- ۋسراييل كوهين: هذه هي الصهيونية.
- فەرىد ئابدۇللاھ جورجى: إسرائيل الزائفة.
- ۋىليام گاي كار: أحجار على رقعة الشطرنج.
- ئابدۇللاھ ئەننەججار، كامال ئەلھاج: الصهيونية بين تاريخين.
- ئابدۇلۋاھەب ئەلمەسىرى: موسوعة المفاهيم والمصطلحات الصهيونية.
- ھەسەن سەبرى ئەلخۇلى: سعياسة الإستعمار الصهيوني تجاه فلسطين.
- ئابدۇلمۇنئىم ئەلھەنەفى: الموسوعة النقدية للفلسفة اليهودية.
- ئەھمەد باھائۇددىن: إسرائيليات.
- ئابدۇلۋاھەب ئەلمەسىرى: الإيديولوجية الصهيونية.
- زەينەپ ئېسمەت ۋە باشقىلار: الصهيونية.
- ئالمىر بورگر: اليهودية دين لا قومية.
- ئابدۇسسەمىي ئەلھەراۋى: الصهيونية بين الدين والسياسة.
- ئىسمائىل راجى ئەلفارۇقى: أصول الصهيونية في الدين اليهودي.
- ئىسمائىل راجى ئەلفارۇقى: الملل المعاصرة في الدين اليهودي.
- ھەسەن زازا: الفكر الديني الإسرائيلي أطواره ومذاهبه.

- ههسن زازا ۋه باشقيلار: الصهيونية العالمية وإسرائيل.
- بول فېندلسي: من يجرؤ على الكلام.
- مؤهه ممد هه رب ئابدؤلله مريد: مذكرات السلطان عبد الحميد الثاني.
- شيريب سيريد ۋه فيج: حكومة العالم الخفية.
- رهفق شاكسر ئهننتجه: السلطان عبد الحميد الثاني وفلسطين.
- مؤهه ممد ئابدؤرره ئؤف سه ليم: تاريخ الحركة الصهيونية الحديثة.
- هؤسهين تهنتاؤني: الصهيونية والعنف.
- مههمؤد دهيباب: الصهيونية العالمية والرد على الفكر الصهيوني المعاصر.
- سالاھ دؤسؤقي: أمريكا مستعمرة صهيونية.
- ئهلى ئمام ئهتبييه: الصهيونية العالمية وأرض الميعاد.
- ئهميين سامي ئه لغمراؤني: لهذا أكره إسرائيل.
- ئهلى جورهيشه، مؤهه ممد شهريف: أساليب الفرد الفكري.
- جامالؤدين ئهليه رماؤني: الإسلام والمستعمرات الصهيونية.
- مؤهه ممد ئهميين ئهلهؤسهيني: حقائق عن قضية فلسطين.